
Dhumravarna Stotram Shri Shivakritam

శ్రీశివకృతం ధూమ్రవర్ణస్తోత్రమ్

Document Information



Text title : Dhumravarna Stotram Shri Shivakritam

File name : dhUmraVarNastotramshrIshivaKRitaM.itx

Category : ganesha, mudgalapurANA, stotra

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM aShTamaH khaNDaH | adhyAyaH 16 | 8.16 5-34||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

June 4, 2024

sanskritdocuments.org



శ్రీశివకృతం ధూమ్రవర్ణస్తోత్రమ్



॥ శ్రీగణేశాయ నమః ॥
నమస్తే ధూమ్రవర్ణాయ నానాభేలకరాయ చ ।
అమేయశక్తయే తుభ్యం మాయినే ధర్మరక్షిణే ॥ ౫॥
అనాథానాం ప్రణాథాయ నాథనాథాయ తే నమః ।
సగుణాయ నమస్తుభ్యం నిర్గుణాయ నమో నమః ॥ ౬॥
సగుణనిర్గుణాభ్యాం చ హీనాయ యోగరూపిణే ।
యోగాకారేణ సర్వత్ర సంస్థితాయ నమో నమః ॥ ౭॥
నరకుఞ్జరరూపాయ ధూమ్రవర్ణధరాయ చ ।
ద్విభుజాయాశ్వవాహాయ హేరమ్బాయ నమో నమః ॥ ౮॥
ఖడ్గచర్మధరామైవ నానా చందనచర్చిత ।
నానా పుష్పధరామైవ సర్వాధ్యక్షాయ తే నమః ॥ ౯॥
పూర్ణాయ పూర్ణరూపాయ గణేశాయ పరాత్మనే ।
ధర్మరక్ష మహాభాగ గణానన నమోఽస్తు తే ॥ ౧౦॥
ధర్మాన్నా అమరాః సర్వే సురేశ్వర కృతాస్తవయా ।
నష్టే ధర్మేఽధునా నాథ మరిష్యామస్త్యదగ్రతః ॥ ౧౧॥
బుద్ధమాయాసహాయేన కలినా నిర్జితా వయమ్ ।
విష్ణుశమ్భుముఖా దేవాస్తాన్ పాలయ మహోదర ॥ ౧౨॥
సార్ధేన ద్విసహస్రేణ ప్రభో వర్షైర్వినిర్జితాః ।
క్షుద్రదేవాః స్వగ్రామస్థాః కలినా పపలుశ్చ తే ॥ ౧౩॥
తతః పంచసహస్రేణ వర్షైస్తాస్త్రిదేవతాః ।
తీర్థాని కలినా నాథ జితాని పపలుస్తథా ॥ ౧౪॥
తతో దశసహస్రేణ జితా విష్ణుశివాదయః ।
కలినా పృథివీం త్యక్త్వా పపలుర్దేవసత్తమాః ॥ ౧౫॥
కర్మాకర్మవికర్మాఖ్యా శక్తిస్తత్ర స్థితా భవేత్ ।
వికర్మగుణసంయుక్తా బుద్ధమాయాత్మికా ప్రభో ॥ ౧౬॥
త్వమపి త్వాదృశో భూత్వా ఫలదాతా స్థితః స్వయమ్ ।

దేవరూపధరః స్వామిన్ సదా కలిప్రవర్తకః ॥ ౧౭॥
 న తే దేవస్వరూపం తు కలిః క్రోధసమన్వితః ।
 ఛేత్తుం సముద్యతః క్వాపి త్వాం చింతయతి సర్వదా ॥ ౧౮॥
 తవ చింతనభావేన వయం సర్వే పరాజితాః ।
 కలినా దేవదేవేశ ఉపోషణయుతాః కృతాః ॥ ౧౯॥
 అధునా లేశమాత్రేణ ధర్మస్థిప్థతి విఘ్నప ।
 తం హనిష్యతి వేగేన కలిః పరమదారుణః ॥ ౨౦॥
 నష్టే ధర్మే గణాధీశ అధర్మః కేవలో మహాన్ ।
 భవిష్యతి పునర్ధర్మం కిం స్రక్ష్యసి చ దేవప ॥ ౨౧॥
 అతో లేశమయం ధర్మం రక్షస్వ గణనాయక ।
 నోచేద్ధర్మశరీరాస్తు వయం నష్టా భవామహే ॥ ౨౨॥
 రక్ష రక్ష దయాసిన్ధో ధూమ్రవర్ణ గజానన ।
 మృత్యుప్రాయాననాథాంశ్చ దేవాన్ ధర్మప్రరక్షకాన్ ॥ ౨౩॥
 ఏవముక్త్వా గణాధీశం ప్రణేమురమరాః పునః ।
 రురుదుర్దుఃఖసంయుక్తాంస్తాన్ జగాద గజాననః ॥ ౨౪॥
 (ఫలశ్రుతిః)
 ధూమ్రవర్ణ ఉవాచ ।
 మా భయం కురుత ప్రాజ్ఞా ధర్మం సంరక్షయామ్యహమ్ ।
 సర్వైరజేయముగ్రం తం కలిం హత్వా విశేషతః ॥ ౨౫॥
 భవత్కృతమిదం స్తోత్రం కలిదోషహరం భవేత్ ।
 పఠతే శ్శృణ్వతే దేవాః సర్వసిద్ధిప్రదాయకమ్ ॥ ౨౬॥
 ధనధాన్యప్రదం చైవారోగ్యసమృద్ధ్యవర్ధనమ్ ।
 పుత్రపౌత్రకలత్రాదిదాయకం ప్రభవిష్యతి ॥ ౨౭॥
 ఏవముక్త్వా స్వదేహాత్ స ధూమ్రవర్ణః ప్రతాపవాన్ ।
 నిర్మమే వివిధాం సేనాం నానాశస్త్రసమన్వితామ్ ॥ ౨౮॥
 నానావాహనగాం పూర్ణతేజోయుక్తాం మహర్షయః ।
 తయా యుక్తో జనాన్ సర్వాన్ జఘాన మలినాన్ ప్రభుః ॥ ౨౯॥
 మ్లేచ్ఛప్రాయాంశ్చ వివిధాన్ మ్లేచ్ఛాన్ కలిమలైర్ముతాన్ ।
 స్వయం సస్త్రాసయామాస కలిం ధర్మవధే రతమ్ ॥ ౩౦॥
 తస్యాఙ్గవాయునా స్పృష్టా జనా ధర్మపరాయణాః ।
 భయయుక్తా గణేశం తే శరణం జగ్మురాదరాత్ ॥ ౩౧॥

కలిర్గుప్తస్వరూపేణ యుయుధే జనసంశ్రితః ।

గణేశైః సంహతః సోఽపి బభూవ హ హతోద్యమః ॥ ౩౨॥

తతో భయనమాయుక్తం త్యక్త్వా హృజ్జన్మినాం కలిః ।

దేహధారీ సమాగత్య ధూమ్రవర్ణం ననామ సః ॥ ౩౩॥

తుష్టావ పూజ్య తం నత్వా ధూమ్రవర్ణం మహాబలమ్ ।


జ్ఞాత్వా విష్ణుశ్వరం భక్త్యా హృష్టరోమా మహాయశాః ॥ ౩౪॥

ఇతి శ్రీశివకృతం ధూమ్రవర్ణస్తోత్రం సమూర్ణమ్ ॥


- ॥ ముద్గలపురాణం అష్టమః ఖణ్డః । అధ్యాయః ౧౬ । ౮.౧౬ x-౩౪॥

- .. mudgalapurANaM aShTamaH khaNDaH . adhyAyaH 16 . 8.16 5-34..

Proofread by Yash Khasbage, Preeti Bhandare

——
Dhumravarna Stotram Shri Shivakritam

pdf was typeset on June 4, 2024

——
Please send corrections to sanskrit@cheerful.com

